



कार्यालय पुलिस आयुक्त, पुलिस कमिश्नरेट, वाराणसी।

प्रेस नोट

दिनांक- 12-05-2024

विषय:- कमिश्नरेट वाराणसी में मा0 प्रधानमंत्री भारत सरकार के आगमन/भ्रमण/अवस्थान कार्यक्रम के दृष्टिगत पुलिस आयुक्त कमिश्नरेट वाराणसी श्री मोहित अग्रवाल द्वारा पुलिस बल की ब्रीफिंग की गई।

- मा0 प्रधानमंत्री के कार्यक्रम का रूट मैप हुआ तैयार, सुरक्षा के पुख्ता इंतजाम
- मल्टीपल सिक्योरिटी लेयर में होगा पीएम का रोड शो

आज दिनांक 12-05-2024 को अपर पुलिस महानिदेशक सुरक्षा श्री रघुवीर लाल एवं पुलिस आयुक्त कमिश्नरेट वाराणसी श्री मोहित अग्रवाल द्वारा मा0 प्रधानमंत्री भारत सरकार के प्रस्तावित कमिश्नरेट वाराणसी आगमन/भ्रमण/अवस्थान कार्यक्रम के दृष्टिगत रिजर्व पुलिस लाईन कमिश्नरेट वाराणसी स्थित सभागार में पुलिस बल की ब्रीफिंग की गई। उक्त ब्रीफिंग में संयुक्त पुलिस आयुक्त मुख्यालय एवं अपराध श्री के. एजिलरसन, अपर पुलिस आयुक्त कानून एवं व्यवस्था श्री एस. चन्नप्पा सहित कमिश्नरेट वाराणसी के समस्त राजपत्रित अधिकारी, अन्य जनपदों से आये हुए राजपत्रित अधिकारीगण, कमिश्नरेट वाराणसी के समस्त प्रभारी निरीक्षक/थानाध्यक्ष एवं ड्यूटी में लगे समस्त अधिकारी/कर्मचारीगण उपस्थित रहे।

ब्रीफिंग के दौरान मा0 प्रधानमंत्री भारत सरकार की सुरक्षा, यातायात व्यवस्था एवं अन्य व्यवस्थाओं के दृष्टिगत पुलिस आयुक्त महोदय द्वारा अधिकारियों को विस्तृत दिशा-निर्देश दिये गये। जो निम्नवत है-

- अभेद्य होगी सुरक्षा-व्यवस्था, त्रिनेत्र से रहेगी चप्पे-चप्पे पर नजर
- यातायात व्यवस्था के दृष्टिगत अस्थायी पार्किंग की व्यवस्था, होगा रूट डायवर्जन

- ड्रोन सहित अन्य उड़ाने वाली वस्तुओं पर रहेगी पाबन्दी
- रोड-शो के दौरान किसी भी व्यक्ति को महानुभाव के समानान्तर चलने की नहीं होगी अनुमति
- आमजनमानस के साथ हो विनम्र व सहयोगात्मक व्यवहार

1. पुलिस आयुक्त महोदय द्वारा सम्बन्धित अधिकारियों के साथ प्रस्तावित स्थलों/मार्गों पर चर्चा की गई तथा आवश्यक दिशा-निर्देश दिये गये।
2. निर्देशित किया कि महानुभावों के मूवमेंट के दौरान आमजनता को कोई दिक्कत न हो। किसी तरह का कोई यातायात बाधित न हो।
3. भीड़ नियंत्रण के लिए मार्ग की गलियों में पुलिसकर्मी रस्से का उपयोग करेंगे।
4. महानुभाव के भ्रमण मार्ग पर सीसीटीवी कैमरों से निगरानी की व्यवस्था सुनिश्चित की जाए तथा उनकी रिकार्डिंग सुरक्षित रखी जाए।
5. ड्यूटी पर नियुक्त पुलिसकर्मी मोबाइल फोन का तभी प्रयोग करें जब अतिआवश्यक हो। मोबाइल चैटिंग व अन्य गतिविधि नहीं करेंगे।
6. संवेदनशील स्थानों पर रूफटॉप ड्यूटी लगायी जाए।
7. महानुभावों के मार्ग पर पड़ने वाले पुलिया, ट्रासफार्मर, पेट्रोलपम्प आदि को समय से चेक करा लिया जाए।
8. ड्यूटी में लगे पुलिस कर्मचारीगण को मौके पर प्रभारी अधिकारी द्वारा ब्रीफ किया जाए।
9. मार्ग व्यवस्था में नियुक्त थाना प्रभारी/अधिकारीगण अपने-अपने वाहनों में लाउड हेल्म व पी.ए. सिस्टम की व्यवस्था रखेंगे।
10. महानुभाव के कार्यक्रम/मार्ग पर ड्रोन सहित उड़ाने वाली समस्त वस्तुओं का प्रयोग पूर्णतः प्रतिबन्धित रहेगा।
11. भीड़ नियंत्रण हेतु अतिरिक्त पुलिस बल रस्सों के साथ रिजर्व में रखे जाए।
12. ड्यूटी के दौरान पुलिसकर्मी अच्छे टर्नआउट में सतर्कता पूर्वक ड्यूटी करें एवं आमजनमानस के साथ विनम्र एवं सहयोगात्मक व्यवहार रखे।

सोशल मीडिया सेल
पुलिस आयुक्त,
वाराणसी।